

# ऑटो पलटने से एक ही परिवार के 6 सदस्य घायल

माँ-बेटा गंभीर, लोड़ी माता से लौटते में हुआ हादसा

नवभारत न्यूज ग्वालियर, 12 अप्रैल। दो सांठों की लड़ाई के चलते एक ऑटो अचानक अनियंत्रित होकर पलट गया, जिससे उसमें सवार एक ही परिवार के छह सदस्य घायल हो गए, जिनमें महिला व उसके आठ वर्षीय बेटे की हालत गंभीर बताई गई है। हादसा बेलगढ़ा थाना इलाके में हुआ। जिसकी सूचना पाकर पहुंची पुलिस द्वारा घायलों को उपचार के लिए हॉस्पिटल पहुंचाने के उपरांत घटना



के कारणों का पता लगाने के लिए विवेचना की जा रही है।

भितरवार-हरसी रोड पर रात में एक ऑटो पलटने से दंपति और उनके चार बच्चे घायल हो गए। यह परिवार शिवपुरी जिले के नरवर

स्थित लोड़ी माता के दर्शन कर लौट रहा था। हादसे में मां और आठ वर्षीय बेटा गंभीर रूप से घायल हो गए, जिन्हें प्राथमिक उपचार के बाद ग्वालियर रेफर किया गया है। सूत्रों से मिली जानकारी के मुताबिक

मूलतः दतिया जिले के सेवड़ा निवासी रवि खटीक (40) वर्तमान में ग्वालियर में रहता है। जो पेशे से ऑटो चालक है। बीते रोज वह अपनी पत्नी रचना (38) और चार बच्चों खुशी (15), अनु (13), अंकु (10) और बंकु (8) के साथ ऑटो से शिवपुरी जिले में स्थित लोड़ी माता के दर्शन करने गया था। देर शाम वह वहां से वापस ग्वालियर आने के लिए ऑटो में सवार होकर निकले।

इसी दौरान बेलगढ़ा थाना क्षेत्रांतर्गत के धोबट-लोड़ी मार्ग पर भितरवार आने के लिए जैसे ही रवि ने ऑटो मोड़ा, वैसे ही सड़क पर दो

सांड हुए उसकी ऑटो के सामने आ गए। यह देख रवि ने ऑटो टर्न बचा लिया, तभी एक कुत्ता भी ऑटो के आगे आ गया, उसे बचाने के फेर में युवक ने जैसे ही बाँटोई का हंडल मोड़, वैसे ही वह अनियंत्रित होकर पलट गया। हादसा देख जुटे लोगों से सूचना पाकर पहुंची पुलिस द्वारा स्थानीय लोगों की मदद से ऑटो में फंसे लोगों को बाहर निकलवाकर एंबुलेंस से हॉस्पिटल पहुंचाया। जहां रचना व उसके आठ वर्षीय बेटे बंकु ही हालत गंभीर बताई गई है। जिससे उन्हें प्राथमिक उपचार के बाद ग्वालियर रेफर कर दिया गया है।



## कड़ी सुरक्षा के बीच सीडीएस एवं एनडीए की परीक्षा

नवभारत न्यूज ग्वालियर, 12 अप्रैल। कम्बाईन डिफेंस सर्विस परीक्षा (सी.डी.एस.) एवं नेशनल डिफेंस एकेडमी (एन.डी.ए.) आयोजित की गई। कम्बाईन डिफेंस सर्विस परीक्षा (सी.डी.एस.) तीन सत्रों में प्रातः 9 बजे से 11 बजे प्रथम सत्र, दोपहर 12:30 बजे से 2:30 बजे तक तृतीय सत्र शाम 4 बजे से शाम 6 तक आयोजित हुई तथा 11 परीक्षा केंद्रों पर नेशनल डिफेंस एकेडमी (एन.डी.ए.) दो सत्रों में प्रातः 10 बजे से 12:30 तक तथा दोपहर 2 से 4:30 तक आयोजित की गई। दोनों

ग्वालियर में रविवार को कम्बाईन डिफेंस सर्विस परीक्षा (सी.डी.एस.) एवं नेशनल डिफेंस एकेडमी (एन.डी.ए.) आयोजित की गई। कम्बाईन डिफेंस सर्विस परीक्षा (सी.डी.एस.) तीन सत्रों में प्रातः 9 बजे से 11 बजे प्रथम सत्र, दोपहर 12:30 बजे से 2:30 बजे तक तृतीय सत्र शाम 4 बजे से शाम 6 तक आयोजित हुई तथा 11 परीक्षा केंद्रों पर नेशनल डिफेंस एकेडमी (एन.डी.ए.) दो सत्रों में प्रातः 10 बजे से 12:30 तक तथा दोपहर 2 से 4:30 तक आयोजित की गई। दोनों

परीक्षा केंद्रों की संख्या 18 है। परीक्षार्थी का मोबाइल, बैग तथा किसी भी तरह की इलेक्ट्रॉनिक डिवाइस के साथ प्रवेश नहीं दिया गया केंद्र पर परीक्षार्थी का कोई भी समान नहीं रखा गया। परीक्षार्थियों को कक्ष में पानी की पारदर्शी बोतल ही ले जाने दी। परीक्षार्थियों को प्रवेश से पहले कड़ी जांच का सामना करना पड़ा। जिसमें सभी परीक्षार्थियों के मोबाइल से फोटो खींचकर उनके प्रवेश पत्र पर लगे फोटो से मैच कराया गया तभी प्रवेश मिला।

## दो दशकों का इंतजार : बुनियादी सुविधाओं को तरस रहे वार्ड 60 के रहवासी

दिव्यानंद अर्गल ग्वालियर, 12 अप्रैल। एक ओर प्रशासन ग्वालियर को स्मार्ट सिटी बनाने के दावे कर रहा है, तो दूसरी ओर नगर निगम के वार्ड क्रमांक 60 के अंतर्गत आने वाली मातादीन कॉलोनी और जाटव मोहल्ला के साथ अन्य क्षेत्र के हालात इन दावों की पोल खोल रहे हैं। क्षेत्र के हजारों निवासी पिछले दो दशकों से बुनियादी सुविधाओं के लिए तरस रहे हैं। कच्ची सड़कें, अंधेरी गलियां और बिजली विभाग की कथित अवैध वसूली ने स्थानीय लोगों का जीना दूभर कर दिया है। क्षेत्र की स्ट्रीट लाइटें महीनों से बंद पड़ी हैं, जिससे रात के समय असाधारण तत्वों का जमावड़ा लगा रहता है। अंधेरे के कारण घर की बहू-बेटियां शाम ढलते ही बाहर निकलने में असुरक्षित महसूस करती हैं। मुख्य हनुवली तिरह पर लगा कचरे का ढेर नगर निगम की कार्यप्रणाली पर सवालिया निशान लगा रहा है। आवारा पशु इस कचरे में पड़ी पॉलीथिन खाकर मौत के मुंह में समा रहे हैं, लेकिन जिम्मेदार



अधिकारी गहरी नौद में सोए हुए हैं।

बिजली के नाम पर अतिरिक्त मार: मातादीन कॉलोनी के निवासियों का कहना है कि बीते 20 सालों से यहाँ सड़क का निर्माण नहीं हुआ है। बारिश के समय यह पूरा इलाका टापू में तब्दील हो जाता है, जहाँ पैदल चलना भी दूभर है। विडंबना यह है कि सीएम हेल्पलाइन पर दर्जनों शिकायतों के बाद भी स्थिति जस की तस है। वहीं, बिजली विभाग के रवैये ने लोगों की कमर तोड़ दी है। नए घर बनाने वाले मध्यमवर्गीय परिवारों का आरोप है कि मीटर लगाने के नाम पर निर्धारित शुल्क से कहीं अधिक डेवलपमेंट चार्ज के रूप में

मांगा जा रहा है, जिसे देने में आम आदमी असमर्थ है।

पार्षद ने समाधान के बजाय जनता को क्या ब्लैक लिस्ट :जाटव मोहल्ले में गंदगी का अंबार लगा है। कचरा गाड़ियां मुख्य सड़क से ही लौट जाती हैं, जिससे गलियों में सड़ांध और बीमारियां फैल रही हैं। पिछले तीन दिनों से क्षेत्र की बोरिंग खराब होने के कारण भीषण गर्मी में लोग बूंद-बूंद पानी को तरस रहे हैं। स्थानीय लोगों का सबसे गंभीर आरोप क्षेत्रीय पार्षद पर है। निवासियों का कहना है कि समस्या बताने पर पार्षद समाधान करने के बजाय जनता का मोबाइल नंबर ब्लैकलिस्ट में डाल देते हैं।

## माँ ने खाना देरी से बनाया तो बेटे ने मार दिया चाकू

ग्वालियर। खाना बनाने में मां लेट हुई तो बेटे ने गाली-गलौज करना शुरू कर दी है। जब मां ने इसका विरोध किया तो बेटे ने चाकू से मां पर हमला कर दिया। समय रहते वह अपने स्थान से हट गई और चाकू उनके हाथ में लगा। घटना बहोड़ापुर थाना क्षेत्र के सदाशिव नगर गौरी शंकर स्कूल के पास की है। घटना के बाद आरोपी मां से फरार हो गया। मामले का पता चलते ही पुलिस मौके पर पहुंची और जांच के बाद मामला दर्ज कर घायल महिला को उपचार के लिए पहुंचाया।

बहोड़ापुर थाना क्षेत्र के सदाशिव नगर स्थित गौरी शंकर स्कूल के पास रहने वाली पचास वर्षीय नूतन झा पत्नी धनेन्द्र झा गृहिणी हैं और शनिवार की रात साढ़े 11 बजे नूतन घर का काम कर रही थी। तभी उनका बेटा रंदीप कुमार आया और आते ही

खाना देने को कहा तो नूतन ने गर्म चपाती सेंकने को बोला, इस पर नाराज बेटे ने उनसे गाली गलौज करना शुरू कर दिया। जब उन्होंने इसका विरोध किया तो बेटे ने पास ही रखा चाकू उठाकर उन पर वार करना शुरू कर दिया, इसी बीच एक चाकू उनके हाथ में लगा। चाकू गहरा लगने से खून बहने लगा। इसके बाद आरोपी वहां से भाग निकला। मामले का पता चलते ही पुलिस मौके पर पहुंची और जांच के बाद मामला दर्ज कर घायल महिला को उपचार के लिए भर्ती करा दिया है।

**इनका कहना है...**  
एक युवक ने खाना बनाने में देरी होने पर अपनी मां को चाकू मारा है। मामला दर्ज कर आरोपी की तलाश की जा रही है, जल्द ही आरोपी को पकड़ लिया जाएगा।  
**आलोक परिहार, थाना प्रभारी बहोड़ापुर**

ई-वाहन की चार्जिंग में बिजली के दुरुपयोग पर हेगी कार्रवाई

ग्वालियर। मध्य क्षेत्र विद्युत वितरण कंपनी ने कहा है कि ई-वाहन आदि की चार्जिंग में विद्युत का दुरुपयोग पाए जाने पर कार्रवाई होगी। कंपनी ने कहा है कि ई-वाहन तथा ई-रिक्शा मालिकों द्वारा उनके वाहनों की चार्जिंग में बिजली का दुरुपयोग किया जाना संज्ञान में आया है। कंपनी ने कहा है कि मैदानी अधिकारियों द्वारा यदि जांच में ऐसा पाया जाता है तो वाहन जप्त कर विद्युत अधिनियम 2003 की धारा 135 एवं 126 के अंतर्गत कानूनी कार्रवाई की जाएगी। विद्युत वितरण कंपनी ने ऐसे उपभोक्ताओं के विद्युत कनेक्शनों की जांच में मीटर क्रमांक, उसकी कार्य प्रणाली एवं श्रेणी दर्ज करते हुए नियमानुसार आवश्यक कार्रवाई सुनिश्चित किए जाने हेतु मैदानी अधिकारियों को निर्देशित किया है। साथ ही क्षेत्रीय परिवहन अधिकारी से ई-वाहनों के मालिकों को जानकारी प्राप्त कर उनके विद्युत कनेक्शन को एनजीबी बिलिंग प्रणाली में शामिल करने की कार्रवाई की जाएगी। मध्य क्षेत्र विद्युत वितरण कंपनी ने कहा है कि अब कंपनी के मैदानी अधिकारियों और कर्मचारियों द्वारा सघन चेकिंग अभियान चलाकर सात दिवस के भीतर ऐसे अवैध चार्जिंग स्टेशनों एवं पार्किंग के स्थानों को चिह्नित किया जाएगा जहां ई-वाहनों तथा ई-रिक्शा चार्जिंग में बिजली का दुरुपयोग किया जा रहा है।

## ताबड़तोड़ फायरिंग करने वाला आरोपी गिरफ्तार

नवभारत न्यूज ग्वालियर, 12 अप्रैल। हत्या के प्रयास, अपहरण सहित अन्य मामलों में फरार दस हजार रुपए के इनामी को हजीरा थाना पुलिस ने पकड़ा है। पकड़े गए आरोपी को हिरासत में लेकर पुलिस ने पूछताछ करना शुरू कर दिया है। आरोपी ने कुछ दिन पहले मामूली कहा-सुनी पर पड़ोसी को दौड़ा-दौड़ा कर फायरिंग की थी, जिसका वीडियो वायरल हुआ था। सीएसपी महाराजपुरा नागेन्द्र सिंह सिकरवार ने बताया कि कुछ दिन पहले हजीरा थाना क्षेत्र के चंदनपुर में विजय पंडित ने मामूली विवाद पर अपने साथियों के साथ मिलकर आशीष चौहान पुत्र अशोक सिंह चौहान पर राइफल से फायरिंग की थी। इसके बाद आरोपी फरार हो गया था। इसके बाद से ही हजीरा थाना प्रभारी जितेन्द्र सिंह तोमर उसकी तलाश में लगे हुए थे। रविवार को उसके आने का पता चला तो पुलिस ने घेराबंदी की और आरोपी को दबोच लिया।

**पुलिस कप्तान ने किया था दस हजार का इनाम:** आरोपी का एक वीडियो वायरल हुआ था, जिसमें वह राइफल लेकर फरियादी पर ताबड़तोड़ फायरिंग करता हुआ कैद हुआ था। इस मामले में विजय के साथ ही श्यामू पंडित और पप्पू शर्मा पर भी मामला दर्ज हुआ था। इसके बाद पुलिस पंडित पर एक युवक को

## ईमानदार ऑटो चालक ने गहने वाला बैग वापस लौटाया

बैग मालिक ने जताया आभार, पुलिस ने की हौंसला अफजाई

नवभारत न्यूज ग्वालियर, 12 अप्रैल। बुजुर्ग ऑटो चालक की ईमानदारी देखने को मिली, जिसने लाखों रुपए कीमत के सोने चांदी के गहने रखा बैग उसके मालिक को वापस लौटा दिया। जिसने गुम हुआ बैग वापस पाकर प्रफुल्लित होते हुए ऑटो चालक का आभार जताया है, वहीं पुलिस ने भी यह ईमानदारी देख उसकी हौंसला अफजाई की है। मुरार बड़ागांव निवासी देवेन्द्र पवैया अपने परिवार के साथ नरवर जा रहे थे, इसके लिए ऑटो में सवार होकर वह झंसी रोड स्थित बस स्टैंड पर वहां उतर गए, जिनका सोने चांदी के आभूषण रखा बैग ऑटो में ही छूट गया। उन्हें संदेह हुआ कि शायद बैग घर पर ही रह गया, जिससे वह दोबारा घर पहुंचे, लेकिन बैग नहीं। इस पर उन्होंने पुलिस को घटना की



पुलिस से बोला चालक- ऑटो में ही है बैग

ऑटो का नंबर हाथ आने पर पुलिस द्वारा उसके चालक का नंबर निकाल कर उसे कॉल कर उससे बैग के बारे में पूछताछ की, तो उसने पहली दफा में ही ईमानदारी दिखाते हुए बोल दिया, कि बैग उसकी ऑटो में ही है। इसके बाद बुजुर्ग ऑटो चालक राजू गिरी कुछ देर में झंसी रोड थाने पहुंच गया, जिसने गहने रखा बैग पुलिस को सौंप दिया। पुलिस द्वारा ऑटो चालक की ईमानदारी पर उसकी हौंसला अफजाई करते हुए बैग को उसके मालिक के सुपुर्द कर दिया। जिन्होंने ऑटो चालक का आभार जताया है।

जानकारी देते हुए ऑटो में बैग छूटने की बात कही। जिससे पुलिस द्वारा बस स्टैंड पर लगे

सीसीटीवी कैमरों के फुटेज चेक करते हुए ऑटो का नंबर निकाल लिया।

## शहर का निजी बस स्टैंड बदहाल, गंदगी के बीच यात्री कर रहे सफर

बुद्धप्रकाश बौद्ध ग्वालियर, 12 अप्रैल। शहर का प्रमुख परिवहन केंद्र झंसी रोड बस स्टैंड की स्थिति दिनोंदिन बदतर होती जा रही है। यहाँ गंदगी, अव्यवस्था और मूलभूत सुविधाओं की कमी के बीच यात्रियों को सफर करने को मजबूर होना पड़ रहा है।

**कचरे के ढेर, सफाई व्यवस्था फेल:** बस स्टैंड परिसर में जगह-जगह कचरे के ढेर लगे हुए हैं। सफाई कर्मचारी झाड़ू तो लगा देते हैं, लेकिन कचरा कई दिनों तक नहीं उठाया जाता। इससे पूरे परिसर में दुर्गंध फैलती रहती है और यात्रियों को परेशानी होती है।

**प्रतीक्षालय में अंधेरा और गर्मी:** यात्री प्रतीक्षालय भी बदहाल है। यहाँ लगे पंखे खराब पड़े हैं और कई लाइटें टूटी हुई हैं। ऐसे में यात्रियों को अंधेरे और गर्मी में बैठकर बस का इंतजार करना पड़ता है। बस स्टैंड पर निजी वाहनों के लिए कोई निर्धारित पार्किंग नहीं है। यात्रियों को अपनी बाइक और कार सड़क किनारे या दुकानों के सामने खड़ी करनी पड़ती है, जिससे वाहन चोरों का खतरा तो बना ही रहता है। साथ ही स्थानीय दुकानदार और बस कंडक्टर दुकानों के सामने वाहन खड़ा रखने से रोकते हैं। ऐसे में सवाल यह है कि आखिर यात्री अपना वाहन कहाँ और किस के भरोसे रखे।

**स्थानीय लोगों में नाराजगी:** स्थानीय दुकानदार रामू गुर्जर, मोहन सिंह सोनी, बस कंडक्टर राजेश शर्मा



और यात्री संगीता का कहना है कि बस स्टैंड पर गंदगी और अव्यवस्थाएं लंबे समय से बनी हुई हैं, लेकिन जिम्मेदार अधिकारी ध्यान नहीं दे रहे हैं।

यात्रियों और स्थानीय नागरिकों ने प्रशासन से मांग की है कि बस स्टैंड परिसर में नियमित सफाई, शौचालयों की उचित व्यवस्था, प्रतीक्षालय की मरम्मत और पार्किंग सुविधा जल्द सुनिश्चित की जाए, ताकि यात्रियों को राहत मिल सके।

## पुलिस का बयान

जब विवाद हुआ था उस वक्त इन्होंने विकास को मारपीट की थी। इसी रंजिश को लेकर अनुज और संजीव अपने पिता बृजमोहन व कुछ साथियों के साथ चार पहिया वाहन में सवार होकर विकास के घर पहुंचे। इसके बाद उन्होंने एक के बाद एक कई फायर किए। अचानक गोली चलने से क्षेत्र में दहशत फैल गई। विकास ने तुरंत ही पुलिस को खबर दी। जब तक पुलिस वहां पहुंची हमलावर भाग गए थे। घटना की शिकायत दर्ज कर पुलिस ने मीरा नगर से वारदात में शामिल बृजमोहन पाठक को गिरफ्तार कर लिया है। जबकि अनुज व संजीव अभी फरार हैं और पुलिस की दो पार्टी उनकी तलाश में दबिश दी जा रही है।

बात को लेकर रंजिश चल रही है। एसडीओपी बेहट मनीष यादव ने बताया कि विकास पारशर का तीन दिन पहले त्यागी नगर मुरार में अनुज पाठक और संजीव से किसी बात को लेकर जिस तरह बदमाशों ने ताबड़तोड़

फायरिंग की थी, उससे इलाके में तनाव का माहौल बन गया था और जिसे जहां पर जगह मिली वहां पर छिप कर जान बचाई थी। अभी भी आरोपी फरार होने के कारण लोग दहशत में हैं कि आरोपी पुनः आकर फायरिंग न कर दें।

## क्या कहते हैं क्षेत्र के लोग ...

हमने बड़ी मुश्किल से घर बनाया है, अब बिजली विभाग मीटर देने के लिए भारी-भरकम डेवलपमेंट चार्ज मांग रहा है। नियम से जो पैसा लगता है। हम वो देने को तैयार हैं, लेकिन अधिकारियों को तानाशाही के कारण हम अंधेरे में रहने को मजबूर हैं। 12 साल से लगातार बिजली विभाग को बोल रहे हैं। कि मीटर लगा दो जो भी लीगल चार्ज हो वह दे देंगे लेकिन उनको अतिरिक्त शुल्क चाहिए। लोग काफी सालों से खराब सड़कों पर चलने को मजबूर हैं जिसके कारण गाड़ियां भी खराब हो रही हैं।

**पानू, क्षेत्रीय निवासी, वार्ड 60,** तीन दिन से पानी की बूंद नहीं है। इस चिलचिलाती धूप में हम दूर से पानी भरकर ला रहे हैं। पार्षद को फोन करो तो वह सुनते नहीं। क्या हमने उन्हें इसीलिए वोट दिया था कि वो हमारा नंबर ही ब्लॉक कर दें, वही मोहल्ले के बाहर गंदगी का ढेर लगा रहता है दो-तीन दिन में एक बार गाड़ी आती है जिस कारण बीमारियां पनप रही है आते जाते समय बदबू का सामना करना पड़ता है।

**- राजवीर, क्षेत्रीय निवासी** मैं मानता हूँ कि मेरे वार्ड में काफी जटिल समस्याएं हैं, काफी सालों से वार्ड की सड़कें खराब पड़ी हैं, नगर निगम के द्वारा वार्ड को बजट कम देने के कारण सड़कें नहीं बना पा रही हैं, जगह-जगह कचरे के ढेर को हटाने के लिए नगर निगम प्रशासन को सख्त होना पड़ेगा जगह-जगह निगम कर्मचारी तैनात करने पड़ेंगे, मैंने किसी का नंबर ब्लैक लिस्ट में नहीं डाला है। मैं हमेशा जनता के बीच रहा हूँ और जनता ने मुझे वोट दिया है तो मेरी जिम्मेदारी बनती है कि मैं जनता की समस्याओं को हल करूँ।

केदार बराहदिया, पार्षद वार्ड 60

## कांग्रेस जिला कार्यकारिणी की सूची अटकी

फाइनल नहीं हो पा रही लिस्ट 48 नाम होने हैं शामिल, सबको साधना मुश्किल

नवभारत न्यूज ग्वालियर, 12 अप्रैल। कांग्रेस की जिला कार्यकारिणी फाइनल करने में पार्टी संगठन के माथे पर बल पड़ रहे हैं। कार्यकारिणी में कुल 51 लोगों को शामिल करना है, इनमें तीन पद जिला अध्यक्ष, संगठन महासचिव तथा प्रवक्ता के पद भरे जा चुके हैं। अब 48 नाम और फाइनल करने हैं। किसको शामिल करें और किसको बाद के लिए आरक्षण दे दें, इसी पशोपेश में संगठन फंस गया है। कांग्रेस के शहर व ग्रामीण अध्यक्षों की नियुक्ति हुए काफी लंबा समय व्यतीत हो चुका है, लेकिन दोनों ही अध्यक्ष अभी तक अपनी कार्यकारिणी नहीं बना पाए। कांग्रेस में नेताओं की लंबी कतार है जो वरिष्ठता व सक्रियता दोनों में आगे हैं। पार्टी संगठन के सामने इसी बात को लेकर

## भोपाल में बार-बार हो रहा रद्दोबदल

पहले प्रदेश के सभी जिलाध्यक्षों की रिज्यू बैठक भोपाल में 18 से 21 अप्रैल के बीच आयोजित की गई है। इससे पहले ग्वालियर की जिला कार्यकारिणी की घोषणा होना संभावित बताई जा रही है। जिलाध्यक्षों का रिज्यू करने से पहले उन्हें कार्यकारिणी फाइनल करके पार्टी संगठन के सामने रखने की चुनौती है। अंतिम मुहर भोपाल से ही लगेगी। इसलिए समझा जा रहा है कि 18 अप्रैल से पहले कार्यकारिणी की सूची जारी हो सकती है।

**ब्लॉक अध्यक्ष किए तलब**

जिलाध्यक्षों का रिज्यू करने से पहले पार्टी ने ब्लॉक अध्यक्ष तथा प्रदेश पदाधिकारियों को भोपाल तलब किया है। समझा जा रहा है कि जिलाध्यक्षों ने कार्यकारिणी के लिए जो नाम भेजे हैं वह एक बार इनके सामने भी रखे जा सकते हैं। इससे पता चलेगा कि कोई ऐसा व्यक्ति तो कार्यकारिणी में नहीं आ रहा जो सक्रिय न रहा हो तथा आरोप-प्रत्यारोप लगे हों।

कशमकश चल रही है कि आखिर पद के लिए पैमाना क्या रखा जाए? क्योंकि सक्रियता ध्यान में रखते हैं तो वरिष्ठों को पीछे छोड़ना पड़ेगा। ऐसा किया तो फिर इनकी नाराजगी कहीं न कहीं झेलनी पड़ सकती है। पता चला है कि भोपाल में जिला कार्यकारिणी की सूची एक-दो बार

बनकर तैयार हुई, लेकिन विरोध की सुगबुगाहट के चलते इसे पीछे खींच लिया गया। पार्टी संगठन चाहता है कि कार्यकारिणी ऐसी बने जिसमें किसी की वरिष्ठता नहीं झेलना पड़े। कांग्रेस सूत्रों ने बताया कि कार्यकारिणी में सिर्फ 48 नाम शामिल करने की शर्त है।